

## HL-Opening

آکاشوانی سے پیش ہے خبرنامہ

(Music)

آداب: خبرنامے کے ساتھ میں مدبرہ عثمانی

پہلے اس وقت کی اہم خبریں

- ☆ وزیراعظم ڈاکٹر منموہن سنگھ نے مرکزی وزارتوں کو ہدایت دی ہے کہ وہ نقل و حمل کے لیے مخصوص راہ داری پروجیکٹ کو اولین ترجیح دیں۔ وزیراعظم کا دفتر براہ راست پروجیکٹ کی پیش رفت کی نگرانی کرے گا۔
- ☆ اترپردیش میں اسمبلی انتخابات کے دوسرے مرحلے کے لیے چناؤ مہم ختم ہوگئی ہے۔ ووٹ کل ڈالے جائیں گے۔ چھٹے مرحلے کے انتخابات کے لیے کاغذات نامزدگی کی جانچ آج ہوگی۔
- ☆ شام میں جاری تشدد میں کم از کم 126 افراد ہلاک ہو گئے ہیں۔
- ☆ اور کھیلوں میں
- عورتوں کے Pattaya Open ٹینس میں ثانیہ مرزا سنگلز کے کوارٹر فائنل میں اور ڈبلز کے سیسی فائٹلو میں پہنچ گئی ہیں۔
- ☆ اور پرتھ میں سہ ملکی ایک روزہ کرکٹ ٹورنامنٹ میں آسٹریلیا کا مقابلہ سری لنکا سے ہوگا۔

(Music)

اب خبریں تفصیل سے۔

## PM CORRIDOR

☆ وزیراعظم ڈاکٹر منموہن سنگھ نے مرکزی وزارتوں کو ہدایت دی ہے کہ وہ نقل و حمل کے لیے مخصوص راہداری پروجیکٹ کو اولین ترجیح دیں جس پر تقریباً ایک لاکھ کروڑ روپے کی لاگت آئے گی۔ کل شام نئی دہلی میں وزیراعظم کے دفتر میں منعقدہ ایک میٹنگ میں ریاستوں کے چیف سکریٹریوں اور نمائندوں نے اس اہم پروجیکٹ کو آگے بڑھانے میں اپنے مکمل تعاون کا یقین دلایا ہے۔ میٹنگ میں فیصلہ کیا گیا کہ نقل و حمل کے مخصوص راہداری پروجیکٹ سے متعلق معاملات، خاص طور پر آرائشی کی حصولی وغیرہ کو تیزی سے پنپانے کی خاطر ریاستی حکومتوں کے ذریعے نگرانی کمیٹیوں کی تشکیل کی جائے گی۔ وزیراعظم کا دفتر، پروجیکٹ کی پیش رفت پر قریبی نظر رکھے گا تاکہ مقررہ وقت میں ضروری کارروائی کی جاسکے۔

ہمارے نامہ نگار نے خبر دی ہے کہ تین ہزار 300 کلو میٹر طویل ریلے کا یہ پروجیکٹ بھارت کی ٹرانسپورٹ سہولت کے لیے بنیادی اہمیت کا حامل ہوگا۔

## UP ELECTION

☆ اترپردیش میں اسمبلی انتخابات کے دوسرے مرحلے کی ووٹنگ کے لیے تمام تیاریاں مکمل کر لی گئی ہیں۔ پولنگ پارٹیاں آج اپنے اپنے پولنگ مراکز پر پہنچ رہی ہیں جب کہ حفاظتی دستے پہلے ہی مختلف علاقوں میں پہنچ چکے ہیں اور وہاں انھوں نے

فلگ مارچ بھی کیا ہے۔ ریاست کے مشرقی علاقے میں 9 اضلاع سے زیادہ پر محیط 12 ریزرو حلقوں سمیت 59 حلقوں کے لیے ہونے والے اس چناؤ میں 76 خواتین سمیت ایک ہزار 98 امیدوار میدان میں ہیں۔ چناؤ کے اس مرحلے کے لیے انتخابی مہم کل ختم ہوگئی۔ اس مرحلے میں کل ووٹ ڈالے جائیں گے۔ ہمارے نامہ نگار نے خبر دی ہے کہ چھٹے مرحلے کے انتخابات کے لیے کاغذات نامزدگی کی جانچ کا کام آج کیا جائے گا۔

[V/c Sunil]

قومی انتخابی کمیشن نے باہری لوگوں سے ان حلقوں کو چھوڑ کر چلے جانے کو کہا ہے جہاں کل ووٹ ڈالے جائیں گے۔ انتظامیہ سے ہوٹلوں، لاج اور دیگر رہائشی جگہوں کی تلاشی لینے کی ہدایت دی گئی ہے۔ نیپال سے لگنے والی بین الاقوامی اور بہار سے لگنے والی بین الریاستی سرحدیں سیل کر دی گئی ہیں۔ گنگا، سریو اور گھاگھرا دریاؤں میں موبائل حفاظتی دستے تعینات کیے گئے ہیں۔ انتخابی کمیشن نے ووٹنگ میں لوگوں کی ساجھے داری بڑھانے کے لیے کئی کوششیں کی ہیں۔ ہر ایک پولنگ مرکز پر ہیلپ ڈیسک بنائے گئے ہیں اور ووٹرس سلف تقسیم کی گئیں ہیں۔ ایک کروڑ 94 لاکھ سے زیادہ ووٹروں کے ووٹ ڈالنے کے لیے 20 ہزار سے زیادہ پولنگ مرکز بنائے گئے ہیں۔

خبرنامہ کے لیے بلایا سے میں سنیل شکل

## REV. INDIA EU SUMMIT

وزیراعظم ڈاکٹر منموہن سنگھ آج نئی دہلی میں شروع ہونے والی بھارت-یورپی یونین سربراہ کانفرنس میں 27 ملکوں پر مبنی یورپی یونین کے صدر Herman Van Rompuy اور یورپی کمیشن کے صدر Jose Manuel Barroso سے وسیع معاملات پر بات چیت کریں گے۔ توقع ہے کہ فریقین اقتصادی سست روی کے دور میں تجارتی تعلقات کو بڑھاوا دینے، عالمی مالی بحران، آب و ہوا میں تبدیلی اور انسداد دہشت گردی سمیت باہمی مفادات کے تمام معاملات پر تبادلہ خیال کریں گے۔ ہمارے نامہ نگار نے خبر دی ہے کہ سربراہ کانفرنس میں اقتصادی تعلقات میں اضافے پر توجہ مرکوز کی جائے گی کیونکہ یورپی ممالک بھارت سے زیادہ توقعات کرتے ہیں جو سات فیصد سے زیادہ کی شرح سے ترقی کر رہا ہے۔

[V/C Manikant]

بھارت اور یورپین یونین کے ملک دوطرفہ تجارت اور سرمایہ کاری کو فروغ دینے کے لیے کئی سالوں سے بات چیت کر رہے ہیں۔ بھارت میں یورپین یونین کے سفیر نے کہا ہے کہ حالانکہ اس سربراہ کانفرنس کے دوران کوئی تجارتی معاہدہ نہیں ہوگا پھر بھی امید کی جاتی ہے کہ ایسا ماحول تیار ہو پائے گا جس سے سال کے بیچ میں بڑے تجارتی سمجھوتے پر اتفاق رائے بن سکے۔ آزادانہ تجارتی سمجھوتے پر بھی اتفاق رائے بن سکتی ہے۔ یورپین یونین بھارت کا سب سے بڑا تجارتی ساجھے دار ہے اور دونوں کے بیچ 75 کروڑ امریکی ڈالر سے زیادہ کا کاروبار ہوتا ہے۔

خبرنامہ کے لیے دہلی سے منی کانت ٹھاکر

**ODISHA HOOSH**

اڈیشہ میں شراب سانچے میں مرنے والوں کی تعداد بڑھ کر 35 ہو گئی ہے۔ زہریلی شراب پینے کے بعد بیمار پڑنے والے 110 سے زیادہ افراد کو کلک میں SCB میڈیکل کالج اور اسپتال میں داخل کرادیا گیا ہے جب کہ بہت سے دیگر افراد کا بھونیشور میں مختلف پرائیویٹ اسپتالوں میں علاج چل رہا ہے۔ ہمارے نامہ نگار نے اطلاع دی ہے کہ ان میں سے کچھ کی حالت تشویشناک ہے، کچھ مریضوں نے صاف نظر نہ آنے کی شکایت کی ہے۔

[V/C Prakash Das]

اڈیشہ میں زہریلی شراب کے المیے میں مرنے والوں کی تعداد بڑھ کر 35 ہو گئی ہے جب کہ 110 سے زیادہ لوگوں کو کلک کے SCB میڈیکل کالج اسپتال میں داخل کرایا گیا ہے۔ اس کے علاوہ بھی بہت سے لوگ بھونیشور کے مختلف پرائیویٹ اسپتالوں میں زیر علاج ہیں۔ جن میں کچھ کی حالت نازک ہے۔ پولیس اور ایکسائز محکمے کے عہدیدار ریاست بھر میں شراب تیار کرنے کی مختلف فیکٹریوں اور دکانوں پر چھاپے مار رہے ہیں۔

اپوزیشن کانگریس اور بی جے پی نے وزیر اعلیٰ نوین پٹناک سے اس المیے کی اخلاقی ذمہ داری قبول کرتے ہوئے استعفیٰ دینے کا مطالبہ کیا ہے۔ بھونیشوری سے پکاش داس کی رپورٹ کے ساتھ خبرنامہ کے لیے میں وسیم احمد

**AGRICULTURE**

حکومت جلد خراب ہونے والی اشیاء جیسے پھل اور سبزیوں کو خراب ہونے سے بچانے کے لیے رابطوں اور ذخیرہ کرنے کی صلاحیت میں اضافہ کرنے پر توجہ مرکوز کرے گی۔ آکاشوانی کے ساتھ ایک خصوصی انٹرویو میں زراعت کے مرکزی سکریٹری جناب پی. کے. بسو نے کہا ہے کہ ان اشیاء کی فروخت کے لیے متبادل میں اضافہ کرنے کی خاطر رواں سال کے دوران بین ریاستی فروخت کے لیے نئے قوانین تیار کرنے سمیت کئی تازہ اقدامات کیے جائیں گے۔ انھوں نے کہا کہ توجہ مرکوز کرنے کی خاطر سال 2012-13 کو باغبانی کا سال قرار دیا گیا ہے۔

**BREAK**

یہ خبرنامہ آکاشوانی سے نشر کیا جا رہا ہے (GONG)

**SYRIA UPDATE**

شام میں سرگرم اپوزیشن ممبروں نے دعویٰ کیا ہے کہ کل ملک بھر میں کم از کم 126 لوگ اس وقت مارے گئے جب حکومت کے وفادار فوجیوں نے Homs شہر پر بمباری تیز کر دی۔ بمباری سے زیادہ تر اموات کی خبر Homs میں Baba Amr اور الخالدیہ علاقوں سے ملی ہے۔ دیگر اموات کی خبر راجدھانی دمشق کے مضافات سے ملی ہے۔ حقوق انسانی نگراں، جو شام کے نگراں گروپوں کو دیکھ رہے ہیں، کہا ہے کہ 3 فروری سے Homs میں ہوئے حملوں میں 300 سے زیادہ لوگ مارے گئے۔

**NEPAL**

نیپال میں وزیراعظم بابو رام بھٹا رائے نے پارلیمنٹ میں اعلان کیا ہے کہ حکومت نے ایک دہائی طویل تصادم کے دوران متوازی ماؤ حکومت کے ذریعہ آراضی کے لین دین کو قانونی شکل دینے کا اپنا فیصلہ واپس لے لیا ہے۔ اپوزیشن کی طرف سے زبردست دباؤ کے آگے جھکتے ہوئے جناب بھٹا رائے نے کہا کہ انھوں نے زمینی اصلاحات کی وزارت کے فیصلے کو نیک ارادے کے ساتھ منظوری دی تھی لیکن اپوزیشن پارٹیوں کے زبردست احتجاج اور ایوان کی کارروائی ٹھپ ہونے کی وجہ سے وہ اس فیصلے کو واپس لینے پر مجبور ہو گئے ہیں۔ ہمارے نامہ نگار کے مطابق اُن کے اس اعلان کے ساتھ ہی پارلیمنٹ میں جاری تعطل ختم ہو گیا ہے۔

[V/C Jane Namchu]

وزیراعظم نے اس تنازعہ فیصلے کو واپس لے لیا ہے جو ان کی کابینہ نے گزشتہ مہینے کیا تھا۔ انھوں نے اس اقدام کے لیے سپریم کورٹ کے اتنااعی حکم اور اپوزیشن نیپالی کانگریس CPN-UML اور کچھ چھوٹی پارٹیوں کی جانب سے کیے جانے والے مسلسل احتجاج کا حوالہ دیا۔ اس کے علاوہ خود حکمران ماؤ نواز پارٹی میں بھی سخت اختلافات پیدا ہو گئے ہیں۔ وائس چیئرمین موہن بیدیہ کی قیادت والا گروپ وزیراعظم بابو رام بھٹا رائے سے مستعفی ہونے کا مطالبہ کر رہا ہے۔ کیونکہ یہ گروپ تنازعہ فیصلے کو واپس لینے کے خلاف ہے۔ جبکہ جناب بھٹا رائے نے ایک بار پھر اپوزیشن پارٹیوں کا تعاون حاصل کر لیا ہے۔

کاٹھمڈو سے چین ناچو کی رپورٹ کے ساتھ خبرنامہ کے لیے میں وسیم احمد

**EUROPE COLD**

یورپ میں جاری شدید سردی کی لہر میں مرنے والوں کی تعداد 460 تک پہنچ گئی ہے۔ 2 ہزار 860 کلو میٹر طویل Danube دریا، جو 10 ملکوں سے گزرتا ہے اور ٹرانسپورٹ، بجلی، آبپاشی اور ماہی گیری کے لیے بڑی اہمیت کا حامل ہے، جزوی طور پر منجمد ہو گیا ہے۔

**IRAQ BUSINESS INDIA**

عراق میں بھارتی سفیر سریش کے ریڈی نے دوہی میں مقیم بھارتی کاروباری برادری سے کہا ہے کہ عراق میں کاروبار کے مواقع تلاش کریں۔ دوہی میں آکاشوانی سے بات کرتے ہوئے انھوں نے کہا کہ بیرونی ملکوں میں مقیم بھارتی کاروباری برادری کے لیے یہ بہترین موقع ہے کہ وہ عراق میں کاروبار اور سرمایہ کاری سے فائدہ اٹھائیں۔ انھوں نے عراق میں بھارتی کمپنیوں کے فائدے والے ان شعبوں کی نشاندہی کی جن میں تعمیرات، مال سازی، توانائی، خوردہ، زراعت، صحت عامہ، تعلیم اور سیاحت کے شعبے شامل ہیں۔

**PRANAB UK**

وزیر خزانہ پرناب کھر جی نے برطانیہ کے بین الاقوامی ترقی کے وزیر Andrew Mitchell کے ساتھ ترقیاتی تعاون کے سلسلے میں ٹیلیفون پر تبادلہ خیال کیا ہے۔ وزارت خزانہ کے ایک بیان میں کل کہا گیا ہے کہ دونوں وزیروں نے ترقیاتی

تعاون کی سرگرمیوں کی پیش رفت پر اطمینان کا اظہار کیا اور حال ہی میں پیش کردہ حکومت کی پیشکش والے اداروں کے ذریعے پرائیویٹ سیکٹر کے ترقیاتی اقدامات کی بھی تعریف کی۔  
جناب مکھرجی نے جناب Mitchell کے ساتھ اپنی بات چیت میں کہا کہ بھارت اور برطانیہ کے درمیان تاریخی، پر جوش اور دوستانہ تعلقات ہیں۔

## UTTARAKHAND ACCIDENT

ہری دوار کے Mandawali میں الیکٹرانک سامان تیار کرنے والی ایک فیکٹری میں آگ لگنے سے 9 افراد جل کر ہلاک ہو گئے ہیں۔ پولیس کے مطابق بدھ کی شام کو لگی اس آگ کو پوری طرح بجھا دیا گیا ہے۔ ہمارے نامہ نگار نے خبر دی ہے کہ آگ لگنے کی وجوہات کا ابھی پتہ نہیں چلا ہے۔

[V/C Raghvesh]

پولیس انتظامیہ نے راحت اور بچاؤ کام کے دوران پوری طرح جل چکی 9 لاشیں برآمد کی ہیں، جن کی شناخت کے لیے DNA ٹیسٹ کا بندوبست کیا جا رہا ہے۔ پولیس کے انوسار آگ لگنے کی اصل وجہ تو جانچ کے بعد ہی پتہ چلے گی لیکن جانکاروں کا ماننا ہے کہ کارخانے کے اوپر کے حصے میں ویلڈنگ کے کام کے دوران نکلنے والی چنگاری سے بھڑکی آگ نے پوری فیکٹری کو خاک کر دیا۔ گورنر مارگریٹ الو اور وزیر اعلیٰ اے وی سی کھنڈوری نے حادثے پر افسوس کا اظہار کرتے ہوئے مرنے والوں کے لواحقین کو ایک ایک لاکھ روپے دینے کا اعلان کیا ہے۔ ساتھ ہی حادثے کی مجسٹریٹری جانچ کا بھی اعلان کیا ہے۔  
خبرنامہ کے لیے راگھویش پانڈے دہرہ دون

## SANIA

بھارت کی ثانیہ مرزا تھائی لینڈ میں جاری پٹایا اوپن ٹینس ٹورنامنٹ میں خواتین ڈبلز کے سیسی فائنل اور سنگلز مقابلوں کے کوارٹر فائنل میں پہنچ گئی ہیں۔ کل کھیلے گئے ڈبلز کوارٹر فائنل مقابلے میں ثانیہ اور آسٹریلیا کی ان کی ساتھی Anastasia Rodionova نے تھائی لینڈ کی Varunya Wongteanchai اور Varatchaya Wongteanchai کی جوڑی کو سیدھے سیٹوں میں چھ-چار، چھ-تین سے ہرایا۔  
اسی دوران خواتین کے سنگلز مقابلوں میں کل بغیر سید کی ثانیہ مرزا انگلینڈ کی Anne Keothavong کو چھ چار، سات پانچ سے ہرا کر کوارٹر فائنل میں پہنچ گئیں۔ اب سیسی فائنل میں پہنچنے کے لیے ثانیہ کا مقابلہ چینی تائے پی کی Su-Wei Hseih سے ہوگا۔

## CRICKET

آسٹریلیا میں جاری ایک روزہ کرکٹ میچوں کی سہ ملکی سیریز میں آج سری لنکا کا مقابلہ آسٹریلیا سے ہوگا۔ اس سے قبل بدھ کو ٹورنامنٹ کے دوسرے میچ میں بھارت نے سری لنکا کو چار وکٹ سے ہرا دیا تھا۔ جب کہ اتوار کو کھیلے گئے افتتاحی مقابلے میں بھارت میزبان آسٹریلیا سے ہار گیا تھا۔

**PRES. GARDEN**

خوبصورت اور رنگارنگ پھولوں سے مزین تاریخی مغل گارڈن کو راشٹرپتی بھون اڈیان اُتسو کے طور پر عوام کے لیے آج سے کھول دیا جائے گا۔  
اس موقع پر صدر جمہوریہ پرتھوا دیوی سنگھ پائل نے کہا کہ باغ میں مختلف پھولوں کا ایک ساتھ کھلنا اس ملک میں مختلف قسم کے مذاہب کے عوام کو ایک ساتھ رہنے کا پیغام دیتا ہے۔

**موبائل فون پر تازہ خبروں کیلئے ٹائپ کریں News اور اسے پانچ چھ سات- چھ سات چار چار پر ایس ایم ایس کریں**  
**GONG**

اور اب اخبارات کے آئینہ کے ساتھ ہیں عبدالملک  
شکریہ مدثرہ

**PRESS COMMENTS**

دلی کے زیادہ تر اخباروں نے گلبرگ سوسائٹی اجتماعی قتل کیس سے متعلق ایس آئی ٹی کی رپورٹ کی خبر کو نمایاں طور پر پیش کیا ہے۔

ہندستان ایکسپریس کے مطابق ایس آئی ٹی رپورٹ پر ذکیہ جعفری کو شبہہ۔ راشٹریہ سہارا کے بقول ایس آئی ٹی کی رپورٹ مایوس کن جب کہ پرتاپ کا کہنا ہے ذکیہ جعفری نے ایس آئی ٹی رپورٹ کے خلاف عرضی داخل کی۔ اس کے علاوہ یوپی اسمبلی انتخابات سے متعلق پریکا گاندھی کے بیان کو اخباروں نے صفحہ اوّل پر پیش کیا ہے۔ پرتاپ لکھتا ہے اترپردیش میں لہر کاگریس کے حق میں، پریکا کا دعویٰ۔ عوام اور ان دنوں نے بھی اسی طرح کی سرخیاں دی ہیں جب کہ ہندستان ایکسپریس کاگریس جنرل سکریٹری راہل گاندھی کے بیان کو کچھ اس طرح پیش کرتا ہے زیادہ پونگ یوپی میں تبدیلی کی عکاس۔

مالدیپ میں سیاسی تبدیلیوں کی خبروں کو صفحہ اوّل پر پیش کیا گیا ہے۔ عوام کی سرخی ہے مالدیپ میں سابق صدر نشید کے خلاف گرفتاری کے وارنٹ جاری۔

دوسری جانب جنرل سنگھ کی تاریخ پیدائش کا تنازع ، سپریم کورٹ کی بیچ کے سامنے سماعت آج کو پرتاپ نے، جب کہ پاکستانی وزیراعظم یوسف رضا گیلانی کو توہین عدالت کیس میں راحت کو ہندستان ایکسپریس نے صفحہ اول پر شائع کیا ہے۔ خارجہ سکریٹری کا یہ بیان کہ ایران پر پابندیوں کا فائدہ بھارت کو ملے گا ، راشٹریہ سہارا نے اہم سرخی کے طور پر شائع کیا ہے۔ ہندستان ایکسپریس ایک خبر کو تصویر کے ساتھ باکس میں پیش کرتے ہوئے سرخی دیتا ہے نہرو-گاندھی خاندان کی چھٹی نسل بھی سیاست میں، پریکا گاندھی نوخیز بچوں کے ساتھ یوپی کی انتخابی مہم میں سرگرم۔ ادارے مختلف موضوعات پر ہیں۔

پرتاپ مغربی ممالک اپنی رائے شام پر نہیں تھوپ سکتے، عنوان پر ردعمل ظاہر کرتا ہے کہ یورپی ممالک اور امریکہ کی نظر شام کے تیل پر ہو سکتی ہے لیکن شام پر کون راج کرے گا اس کا فیصلہ صرف وہاں کے عوام کریں گے۔

### آخر میں اہم خبروں کی سرخیاں ایک بار پھر

- ☆ وزیراعظم ڈاکٹر منموہن سنگھ نے مرکزی وزارتوں کو ہدایت دی ہے کہ وہ نقل حمل کے لیے مخصوص راہ داری پروجیکٹ کو اولین ترجیح دیں۔ وزیراعظم کا دفتر براہ راست پروجیکٹ کی پیش رفت کی نگرانی کرے گا۔
  - ☆ اترپردیش میں اسمبلی انتخابات کے دوسرے مرحلے کے لیے چناؤ مہم ختم ہوگئی ہے۔ ووٹ کل ڈالے جائیں گے۔ چھٹے مرحلے کے انتخابات کے لیے کاغذات نامزدگی کی جانچ آج ہوگی۔
  - ☆ شام میں جاری تشدد میں کم از کم 126 افراد ہلاک ہو گئے ہیں۔
  - ☆ اور کھیلوں میں
  - ☆ عورتوں کے Pattaya Open ٹینس میں ثانیہ مرزا سنگلز کے کوارٹر فائنل میں اور ڈبلز کے سیمی فائنلز میں پہنچ گئی ہیں۔
  - ☆ اور پرتھ میں سہ ملکی ایک روزہ کرکٹ ٹورنامنٹ میں آسٹریلیا کا مقابلہ سری لنکا سے ہوگا۔
- اسی کے ساتھ ہی یہ خبر نامہ ختم ہوا۔
-